

# **SÁTTMÁLI UM SKÚLASAMSTARV MILLUM EYSTURKOMMUNU OG FUGLAFJARÐAR KOMMUNU**

## **§ 1**

Við heimild í § 31 í lögtingslög nr. 125 frá 20. juni 1997, sum seinast varð broytt við lögtingsög nr. 52 frá 7. maí 2019, verður millum Eysturkommunu og Fuglafjarðar kommunu skipað eitt felags skúlasamstarv við javnbjóðis ávirkan og ábyrgd fyrir skúlaviðurskifti eftir 7. skúlaár.

## **VAVIÐ AV SAMSTARVINUM OG UPPGÁVUR V.M.**

## **§ 2**

Skúlasamstarvið ber heitið Framvit, og samstarvið fevnir um umrøddu kommunur, og at öll börn eftir 7. skúlaár verða ávist til Framvit.

Kommunurnar varðeita sitt egna skúlaverk fyrir öll börn til og við 7. skúlaár.

## **§ 3**

Fuglafjarðar kommunu eigur og rekur bygningin, sum verður kallaður “64 skúlin”, og nýtir skúlasamstarvið hendar bygningin til skúlagongdina fyrir 8., 9. og 10. flokk. Skúlasamstarvið nýtir harumframt aðrar partar av skúlanum í Fuglafirði, har tað er neyðugt og eftir tørvi. Her er talan um felagshölir, svimjihöll, matarsal, serhölir o.a.

Ognarviðurskiftini verða óbroytt, t.v.s at “64 skúlin” og Fuglafjarðar skúli annars verða verandi ogn hjá Fuglafjarðar kommunu. Fuglafjarðar kommunu hefur ábyrgd av at halda ogninar viðlika.

## **§ 4**

Allar ilögur í bygningar og undirvisingarheli til Framvit verða framdar av Fuglafjarðar kommunu.

Stýrið fyrir Framvit kann sum part av sínum virksemi viðgera tilmæli um, hvørjar ilögur skulu gerast í Framvit, og skal i viðgerðini leggja dent á at tryggja á, at talan verður um javnbjóðis ávirkan og ábyrgd hjá báðum kommunum fyrir ilögurnar, sum verða framdar.

Tilmæli um ilögur fyrir Framvit skulu samtykkjast í kommunustýrunum hjá báðum kommunum.

## **FYRISITINGARLIG SKIPAN**

## **§ 5**

Kommunurnar í skúlasamstarvinum velja eitt stýri fyrir Framvit, sum umsitur fyrising og rakstur hjá Framviti.

Stýrið telur 4 limir. Skúlastjórin er skrivari hjá skúlasamstarvinum.

Limirnir verða valdir í millum kommunustýrislimirnar í luttakandi kommununum soleiðis:

Eysturkommuna: 2 limir, har annar er borgarstjórin.  
Fuglafjarðar kommuna: 2 limir, har annar er borgarstjórin.

Samstundis velja kommunustýrini varalimir fyrir hvønn limin.

Henda skipan kemur í gildi, tá ið sáttmálin um skúlasamstarv millum Eysturkommunu og Fuglafjarðar kommunu er góðkendur av landsstýrismanninum.

## § 6

Luttakandi kommunurnar eru samdar um at velja hvør sín lim í skúlastýrið fyrir Fuglafjarðar skúla, sum er skúlastýrið, har skúlasambandið er staðsett, sí § 50, stk. 10 í fólkaskúlalóginni.

Av tí, at hesin sáttmáli kemur í gildi í einum valskeiði, velja Eysturkommuna og Fuglafjarðar kommuna hvør sít kommunustýrisumboð til skúlastýrið fyrir Fuglafjarðar skúla restina av verandi valskeiði.

Skúlastjórin í Fuglafjarðar skúla hevur evstu ábyrgdina av Framviti, lærarum og menningini av Framviti. Dagliga umsitingin av Framviti verður partur av umsitingini hjá Skúlanum í Fuglafirði. Framvit nýtir KT skipanirnar og aðrar hentleikar í Fuglafjarðar skúla.

Skúlastjórin í Skúlanum í Eysturkommunu og skúlastjórin í Fuglafjarðar skúla gera á hvørjum ári uppskot til praktiskt samstarv.

Samstarvið fevnir m.a. um hesi viðurskifti:

- samskipan av frídögum og øðrum felags tiltökum
- felags mannagongd fyrir skúlaskifti hjá næmingum
- o.a.

Skúlastjórnir hava felags ráðleggingarfundir á hvørjum ári. Praktiska samstarvið verður viðgjörd og góðkent á fundi í stýrinum í mai mánaði á hvørjum ári.

## FÍGGJARLIG VIÐURSKIFTI

### § 8

Eysturkommuna og Fuglafjarðar kommuna rinda rakstrarútreiðslur til Framvit. Stýrið ummælir uppskot til figgjarætlan, sum verður løgd fyrir býráðini til góðkenningar. Uppskotið skal verða latið kommununum áðrenn 15. september.

Stýrið kann ikki átaka sær nakra útreiðslu, uttan at játtan frammanundan er útvegað frá kommununum. Tann av báðum kommununum góðkenda figgjarætlanin er bindandi fyrir skúlasamstarvið, og ongar útreiðslur kunnu haldast, uttan neyðuga játtan ella eykajáttan er fingin.

### § 9

Fuglafjarðar kommuna og Eysturkommuna bera í felag kostnaðin av framtíðar ílögum í "64 skúlan". Ílögurnar verða lutaðar millum Eysturkommunu og Fuglafjarðar kommunu soleiðis, at hvør kommuna útvegar sín

prosentvísa part av ilögnum við stöði í næmingatalinum í einstóku kommununi í mun til samlaða næmingatalið í báðum kommunum frá 1. til 9. flokk, sum verður uppgjört pr. 1. januar tað árið, iløgan verður framd.

Rakstrarútreiðslurnar í Framviti verða býttar millum kommunurnar fyrir hvort roknskaparár, sum gongur frá 1. januar til 31. desember. Rakstrarútreiðslurnar verða lutaðar millum kommunurnar í mun til talið av børnum, sum send verða til Framvit, uppgjört við skúlaáarsþyrjan og pr. 1. januar á hvørjum ári.

Rakstrarúteiðslurnar fara serstakliga til:

1. viðlíkahald av bygningi og innbúgvi
2. ljós, hita, reingerð, trygging v.m.
3. nýútveganir av undirvísingartilfari og innbúgvi, umframt ískoyti til savnstillfar
4. lønir og samsýningar í tann mun tær ikki verða goldnar av landskassanum ella øðrum stovnum
5. útreiðslur til umsiting av Framviti, her í millum samsýning til neyðug hjálparfólk

Endalig uppgerð av útreiðslupartinum hjá kommununi verður gjörd í sambandi við, at endaligur grannskoðaður roknskapur verður latin kommununum.

## **ROKNSKAPUR OG GRANNSKOÐAN**

### **§ 10**

Eftir lokið roknskaparskeið útvegar stýrið ein roknskap við tilskilan um býti av útreiðslunum fyrir skúlasamstarvið. Roknskapurin verður grannskoðaður av einum góökendum grannskoðara.

Áðrenn mai mánaður er úti, verður grannskoðaði roknskapurin við grannskoðaraátekning og hartil atknýttum svari og viðmerkingum frá stýrinum sendur kommununum. Í seinasta lagi ein mánað eftir móttøku av roknskapinum rinda kommunurnar skuld teirra sambært roknskapin fyrir skúlasamstarvið.

### **§ 11**

Tekur ivi seg upp um, hvussu hesin sáttmáli skal skiljast ella nýtast, verður spurningurin endaliga avgreiddur av landsstýrismanninum.

Áðrenn avgerð verður tikan, tekur landsstýrismaðurin um neyðugt upp samráðingar viðstýrið og báðar kommunurnar.

## **GILDISKOMA OG UPPATHALD**

### **§ 12**

Hesin sáttmáli tekur við tann 1. august 2019, og er bindandi í 20 ár fram til 1. august 2039.

Sáttmálin kann av øðrum partinum sigast upp við 3 ára freist til ein 1. august, tó ikki fyrr enn til 1. august 2039.

3 ár áðrenn 1. august 2039 viðgera kommunustýrini sáttmálan, gera neyðugar dagföringar og áseta nýggja gildiskomu.

Fullgildug uppsøgn av sáttmálanum kann bert verða gjörd við innskrivaðum brævi til viðkomandi kommunustýri innan ásettu freist.

Sáttmálin um skúlasamstarvið kann tó nær sum helst fara úr gildi, tá kommunurnar eru samdar um hetta, ella tá ið landsstýrismáðurin sambært áheitan frá eini kommunu metir, at rímulig orsök er til uppathald. Uppsøgn av sáttmálanum fer í tilíkum fórum fram við 3 ára varningi til endan á viðkomandi skúlaári.

Eru luttakandi kommunurnar samdar um ta uppgerð og avrokning, sum uppsøgnin ber í sær, skal henda leggjast fyrir landsstýrismannin til góðkenningar. Eru kommunurnar ósamdar, verða treytirnar fyrir uppsøgnini ásettar av landsstýrismanninum.

Í sambandi við möguliga uppsøgn – utan mun til orsök – og uppgerð og avrokning í tí sambandinum, skal atlit takast til möguligar ílögur eftir § 9, soleiðis at íløgan verður afturrindað tí partinum, ið ikki eigur "64-skúlan", við 40/40 av ílöguni fyrsta árið eftir, at íløgan er gjörd, minkandi við 1/40 fyrir hvört eftirfylgjandi ár síðan ílöguna.

### § 13

Hesin sáttmáli verður lagdur fyrir landsstýrismannin til góðkenningar.

Fuglafjörður, tann

11/07

2019

Eysturkommuna

Fuglafjarðar kommuna

Jóhan Christiansen, borgarstjóri

Sonni á Horni, borgarstjóri

Erik Lervig, kommunustjóri

Marin Thomsen, figgjarleiðari